



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 01.05.2026 **TIME : 12.50 PM**

പ്രധാന വാർത്തകൾ

1. നിയമസഭാ തിരഞ്ഞെടുപ്പ് നടന്ന കേരളം, തമിഴ്നാട്, പശ്ചിമബംഗാൾ, അസം പുതുച്ചേരി എന്നിവിടങ്ങളിൽ വോട്ടെണ്ണലിനുള്ള ക്രമീകരണങ്ങൾ ഊർജ്ജിതമായി പുരോഗമിക്കുന്നു.

Preparations for the counting of votes are progressing rapidly in Kerala, Tamil Nadu, West Bengal, Assam, and Puducherry following the assembly elections.

2. ഇന്ന് ബുദ്ധപൂർണ്ണിമ, ലോകമെമ്പാടുമുള്ള ബുദ്ധമത വിശ്വാസികൾക്ക് ആശംസകൾ നേർന്ന് രാഷ്ട്രപതിയും പ്രധാനമന്ത്രിയും ഉൾപ്പെടെയുള്ള പ്രമുഖർ.

Today is Buddha Purnima; the President, Prime Minister, and other dignitaries extend greetings to the Buddhist community worldwide.

3. ലോകത്തിലെ ഏറ്റവും വലിയ റിയൽ-ടൈം പേയ്മെന്റ് പ്ലാറ്റ്ഫോമായി ഇന്ത്യയുടെ യു പി ഐ.

India's UPI emerges as the world's largest real-time payment platform.

4. കേരളത്തിൽ വേനൽ മഴ ശക്തി പ്രാപിക്കുന്നു. നാല് ജില്ലകളിൽ മഞ്ഞ ജാഗ്രത, പകൽ ചൂടിനെതിരെ ജാഗ്രത വേണമെന്നും നിർദ്ദേശം.

Summer rains intensify in Kerala; Yellow Alert issued for four districts; warnings regarding rising daytime temperatures.

5. തൊഴിലാളികൾക്ക് ഐക്യദാർഢ്യവുമായി ഇന്ന് സാർവ്വദേശീയ തൊഴിലാളി ദിനം.

International Labour Day today; the world expresses solidarity with the working class.

6. ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ് - ഡൽഹി ക്യാപിറ്റൽസ് പോരാട്ടം.

In IPL Cricket, Rajasthan Royals will face Delhi Capitals in today

~~~~~

BUDDHA PURNIMA- PRESIDENT

ഇന്ന് ബുദ്ധപൂർണ്ണിമ. ഗൗതമബുദ്ധൻ ജനിച്ചതും നിർവാണം പ്രാപിച്ചതും ഇതേ ദിവസമാണ്. ഇന്ത്യ, നേപ്പാൾ, ഭൂട്ടാൻ, ബർമ്മ, തായ്‌ലൻഡ്, ടിബറ്റ്, കൊറിയ, തുടങ്ങി, ലോകമെമ്പാടുമുള്ള ബുദ്ധമത വിശ്വാസികൾ ഈ ദിവസം ആഘോഷിക്കുന്നു. ബുദ്ധപൂർണ്ണിമ ദിനത്തിൽ രാജ്യത്തെ ജനങ്ങൾക്ക് രാഷ്ട്രപതി, പ്രധാനമന്ത്രി ഉൾപ്പെടെയുള്ള പ്രമുഖർ ആശംസകൾ നേർന്നു. ബുദ്ധൻറെ തത്വങ്ങൾ സമാധാനത്തിന്റെയും സഹിഷ്ണുതയുടെയും പരസ്പര ഐക്യത്തിന്റെയും പാതയിലേക്ക് സഞ്ചരിക്കാൻ, സർവ്വരെയും പ്രചോദിപ്പിക്കുമെന്ന് രാഷ്ട്രപതി ദ്രൗപദി മുർമു, സന്ദേശത്തിൽ കുറിച്ചു. ബുദ്ധ ചിന്തകൾ, സമൂഹത്തിൽ സന്തോഷത്തിന്റെയും ഐക്യത്തിന്റെയും ആത്മാവിനെ ആഴത്തിലാക്കുമെന്ന്, പ്രധാനമന്ത്രി നരേന്ദ്ര മോദി, പ്രത്യേക പ്രകടിപ്പിച്ചു.

~~~~~

MIT SHAH - LADAKH- INTRO

ബുദ്ധ പൂർണ്ണിമയുടെ അവസരത്തിൽ ലേയിലെ ചോഗ്ലാംസറിൽ ശ്രീബുദ്ധന്റെ വിശുദ്ധ തിരുശേഷിപ്പുകളുടെ

പ്രദർശനവും 2,569-ാമത് ബുദ്ധ പൂർണിമ ആഘോഷങ്ങളും കേന്ദ്ര ആഭ്യന്തരമന്ത്രി അമിത് ഷാ ഉദ്ഘാടനം ചെയ്തു. ഭഗവാൻ ബുദ്ധന്റെ ജ്ഞാനം 2500 വർഷങ്ങൾക്ക് ശേഷവും പ്രസക്തമാണെന്ന് ആഭ്യന്തര മന്ത്രി പറഞ്ഞു. ഇത് ചരിത്രപരമായ പുനഃസമാഗമമാണെന്നും അദ്ദേഹം അഭിപ്രായപ്പെട്ടു.

(ഹോൾഡ് വോയിസ്)

ലേയിലെ സെൻട്രൽ ഇൻസ്റ്റിറ്റ്യൂട്ട് ഓഫ് ബുദ്ധിസ്റ്റ് സ്റ്റഡീസിന്റെ സഹകരണത്തോടെ നിർമ്മിക്കുന്ന ഡയറി പ്ലാന്റിന്റെ തറക്കല്ലിടലും ശ്രീ ഷാ നിർവഹിച്ചു.

REV. GOVT- EXPORT DUTY

ഡീസലിന്റെയും വിമാന ഇന്ധനത്തിന്റെയും കയറ്റുമതി തീരുവ കുറച്ച്, കേന്ദ്രസർക്കാർ. ഡീസലിന്റെ കയറ്റുമതി തീരുവ ലിറ്ററിന് 23 രൂപയായും, വിമാന ഇന്ധനത്തിന് ലിറ്ററിന് 33 രൂപയുമായാണ് കുറച്ചത്. അതേ സമയം, പെട്രോളിന് കയറ്റുമതി തീരുവയില്ല. പശ്ചിമേഷ്യൻ പ്രതിസന്ധിയുടെ പശ്ചാത്തലത്തിൽ, കയറ്റുമതി നിരുത്സാഹപ്പെടുത്തി, പെട്രോളിയം ഉൽപ്പന്നങ്ങളുടെ ആഭ്യന്തര ലഭ്യത ഉറപ്പാക്കുന്നതിനാണ്, മാർച്ച് 27 മുതൽ ഇന്ധനങ്ങൾക്ക് കയറ്റുമതി തീരുവ ഏർപ്പെടുത്തിയത്. അതേസമയം, ആഭ്യന്തര ഉപഭോഗത്തിനായി അനുവദിച്ച പെട്രോളിന്റെയും ഡീസലിന്റെയും നിലവിലുള്ള എക്സൈസ് തീരുവ നിരക്കുകളിൽ, മാറ്റമില്ലെന്നും മന്ത്രാലയം അറിയിച്ചു.

GOVT- ONLINE GAMING RULES

രാജ്യത്ത് ഓൺലൈൻ പണമിടപാട് ഗെയിമുകൾക്ക് സമ്പൂർണ്ണ നിരോധനം ഏർപ്പെടുത്തി. പുതിയ ചട്ടങ്ങൾ ഇന്ന് മുതൽ പ്രാബല്യത്തിൽ വരും. 2025-ലെ ഓൺലൈൻ ഗെയിമിംഗ് നിയന്ത്രണ നിയമത്തിന്റെ ഭാഗമായാണ് നടപടി. പുതിയ ചട്ടങ്ങൾ പ്രകാരം പണം വെച്ചുള്ള ഓൺലൈൻ ഗെയിമുകളുടെ പരസ്യങ്ങൾ നൽകുന്നതിനും സാമ്പത്തിക ഇടപാടുകൾ നടത്തുന്നതിനും അനുമതിയുണ്ടാവില്ല. നിയമലംഘനത്തിന് തടവും പിഴയും ഉൾപ്പെടെയുള്ള ശിക്ഷാ നടപടികളും ഉണ്ടാകും. ഗെയിമിംഗ് മേഖലയെ നിരീക്ഷിക്കുന്നതിനായി കേന്ദ്ര ഐടി മന്ത്രാലയത്തിന് കീഴിൽ 'ഓൺലൈൻ ഗെയിമിംഗ് അതോറിറ്റി ഓഫ് ഇന്ത്യ' എന്ന പേരിൽ ഏകീകൃത റെഗുലേറ്റർ രൂപീകരിച്ചു.

~~~~~

UNIFIED PAYMENTS INTERFACE

ഇന്ത്യയുടെ ഡിജിറ്റൽ സമ്പദ് വ്യവസ്ഥയെ ശക്തിപ്പെടുത്തിയ, യൂണിഫൈഡ് പേയ്മെന്റ് ഇന്റർഫേസ് അഥവാ UPI, ലോകത്തിലെ ഏറ്റവും വലിയ റിയൽ-ടൈം പേയ്മെന്റ് പ്ലാറ്റ്ഫോമെന്ന പദവിയിൽ. 2016 ഏപ്രിൽ 11 ന് ഒരു പുതിയ ഡിജിറ്റൽ പരീക്ഷണമെന്ന തരത്തിൽ ആരംഭിച്ച UPI ഒരു ദശാബ്ദത്തിനുശേഷം, ലോകത്തിലെ ഏറ്റവും വലിയ റിയൽ-ടൈം പേയ്മെന്റ് പ്ലാറ്റ്ഫോമായി മാറുകയായിരുന്നു. ആഗോള തൽക്ഷണ പേയ്മെന്റ് ഇടപാടുകളുടെ പകുതിയോളം ശക്തിപ്പെടുത്തുകയും ഇന്ത്യ എങ്ങനെ പണമടയ്ക്കുന്നു എന്നതിനെ പുനർനിർവചിക്കുകയും ചെയ്തതാണ് UPI യുടെ മികച്ച നേട്ടമായി വിലയിരുത്തപ്പെടുന്നത്.

~~~~~

INDIAN OIL

രാജ്യത്തെ പൊതുജനങ്ങൾക്കായി വിതരണം ചെയ്യുന്ന പെട്രോൾ, ഡീസൽ വിലയിൽ മാറ്റമില്ലെന്ന് ഇന്ത്യൻ ഓയിൽ കോർപ്പറേഷൻ ലിമിറ്റഡ് അറിയിച്ചു. ഇത് രാജ്യത്തെ മൊത്തം ഉപഭോഗത്തിന്റെ ഏകദേശം 90 ശതമാനമാണ്. ഗാർഹിക ആവശ്യങ്ങൾക്കുള്ള 14.2 കിലോ എൽ.പി.ജി സിലിണ്ടറുകളുടെ വിലയിലും മാറ്റം വരുത്തിയിട്ടില്ലെന്ന് കമ്പനി പ്രസ്താവനയിൽ വ്യക്തമാക്കി. കൂടാതെ, പൊതുവിതരണ കേന്ദ്രങ്ങൾ വഴി നൽകുന്ന മണ്ണെണ്ണയുടെയും, ആഭ്യന്തര വിമാന സർവീസുകൾക്കുള്ള ഇന്ധനത്തിന്റെയും വില നിലവിലുള്ളതുപോലെ തുടരും. അതേസമയം വ്യവസായ ആവശ്യങ്ങൾക്കായി ഉപയോഗിക്കുന്ന ഉൽപ്പന്നങ്ങൾക്ക് മാത്രമാണ് ചെറിയ ശതമാനം വില വർദ്ധനവുണ്ടായതെന്നും കമ്പനി വ്യക്തമാക്കി.

~~~~~

COUNTING

നിയമസഭാ തിരഞ്ഞെടുപ്പ് നടന്ന കേരളം, തമിഴ്നാട്, പശ്ചിമബംഗാൾ, അസം എന്നീ സംസ്ഥാനങ്ങളിലും പുതുച്ചേരിയിലും വോട്ടെണ്ണലിനുള്ള ക്രമീകരണങ്ങൾ ഉൗർജ്ജിതമായി പുരോഗമിക്കുന്നു. തിങ്കളാഴ്ച രാവിലെ എട്ട് മണിക്ക് വോട്ടെണ്ണൽ ആരംഭിക്കും. ആദ്യം തപാൽ വോട്ടുകളാവും എണ്ണുക. അരമണിക്കൂറിന് ശേഷം വോട്ടിങ്ങ് മെഷീനിലെ വോട്ടുകൾ എണ്ണിത്തുടങ്ങും.

~~~~~

ELECTION -COUNTING HALL -INTRO

കേരളത്തിൽ നിയമസഭാ തിരഞ്ഞെടുപ്പിന്റെ വോട്ടെണ്ണൽ നടക്കുന്ന ഹാളിൽ അതി കർശനമായ നിയന്ത്രണങ്ങളാവും

അശ്വദായലറ്റ് സൂചിക രേഖപ്പെടുത്തുന്നതിനാൽ ജനങ്ങൾ ജാഗ്രത പാലിക്കണമെന്നും നിർദ്ദേശമുണ്ട്.

~ ~ ~ ~ ~

LABOUR DAY

തൊഴിലാളികൾക്ക് ഐക്യദാർഢ്യവുമായി ഇന്ന് സാർവ്വദേശീയ തൊഴിലാളി ദിനം. തൊഴിലാളികളുടെ സാമ്പത്തികവും സാമൂഹികവുമായ അവകാശങ്ങൾ നേടിയെടുക്കുന്നതിനായി നടത്തിയ പോരാട്ടങ്ങളുടെയും ത്യാഗങ്ങളുടെയും ഓർമ്മ പുതുക്കലാണ് ഈ ദിനം. എട്ടു മണിക്കൂർ ജോലി എന്ന ന്യായമായ ആവശ്യത്തിനായി 1886-ൽ അമേരിക്കയിലെ ചിക്കാഗോയിൽ നടന്ന ചരിത്രപ്രസിദ്ധമായ 'ഹേമാർക്കറ്റ് സമരം' ആണ് മെയ് ദിനത്തിന്റെ ആധാരശില. തുടർന്ന് 1889-ലെ പാരിസ് സോഷ്യലിസ്റ്റ് സമ്മേളനത്തിന് പിന്നാലെയാണ് മെയ് ഒന്ന് അന്താരാഷ്ട്ര തലത്തിൽ തൊഴിലാളി ദിനമായി ആചരിക്കാൻ തുടങ്ങിയത്.

~ ~ ~ ~ ~

RAJNATH-LABOUR DAY

സാർവ്വദേശീയ തൊഴിലാളി ദിനമായ ഇന്ന് രാജ്യമെമ്പാടുമുള്ള തൊഴിലാളികൾക്ക് രാജ്യരക്ഷാ മന്ത്രി രാജ്നാഥ് സിംഗ് ആശംസകൾ നേർന്നു. വികസിത രാജ്യമെന്ന ലക്ഷ്യം ശക്തിപ്പെടുത്തുന്നതിൽ തൊഴിലാളികളുടെ കഠിനാധ്വാനവും സമർപ്പണവും വിലമതിക്കാനാവാത്തതാണെന്ന് ശ്രീ സിംഗ് സമൂഹ മാധ്യമത്തിൽ കുറിച്ചു. തൊഴിലാളികളുടെ താൽപ്പര്യങ്ങൾ സംരക്ഷിക്കുന്നതിന് കേന്ദ്ര സർക്കാർ പ്രതിജ്ഞാബദ്ധമാണെന്ന് രാജ്യരക്ഷാ മന്ത്രി പറഞ്ഞു.

~ ~ ~ ~ ~

DAY IPL CRICKET

ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ് - ഡൽഹി ക്യാപിറ്റൽസ് പോരാട്ടം. ജയ്തൂരിലെ സവായ് മാനസിംഗ് സ്റ്റേഡിയത്തിൽ രാത്രി 7.30 നാണ് മത്സരം. പോയിന്റ് പട്ടികയിൽ രാജസ്ഥാൻ റോയൽസ് നാലാം സ്ഥാനത്തും ഡൽഹി ക്യാപിറ്റൽസ് ഏഴാം സ്ഥാനത്തുമാണ്.

~~~~~

AIR- SWATHY THIRUNAL JAYANTHI

സ്വാതി തിരുനാൾ ജയന്തിയോടനുബന്ധിച്ച് ആകാശവാണിയുടെ കേരള നിലയങ്ങൾ സംയുക്തമായി സംഘടിപ്പിച്ച സ്വാതി തിരുനാൾ സംഗീതോത്സവത്തിന്റെ ഭാഗമായുള്ള സംഗീതാർച്ചന തിരുവനന്തപുരം കോട്ടയ്ക്കം ലെവി ഹാളിൽ നടന്നു. മരുത്തോർവട്ടം ബാബു, അജിത് പ്രസാദ് ആർ, ശിവകാമി നടരാജൻ, വി സിത്താര കൃഷ്ണമൂർത്തി, പുഷ്പവതി പൊയ്പ്പാടത്ത് എന്നിവർ സ്വാതി തിരുനാൾ കൃതികൾ അവതരിപ്പിച്ചു.

~~~~~

AMIT SHAH- NARCOTIC

മുംബൈയിൽ നിന്ന് 1,745 കോടി രൂപ വിലമതിക്കുന്ന 349 കിലോഗ്രാം ഹൈ-ഗ്രേഡ് കൊക്കെയ്നുമായി അന്താരാഷ്ട്ര മയക്കുമരുന്ന് സംഘത്തെ നാർക്കോട്ടിക്സ് കൺട്രോൾ ബ്യൂറോ പിടികൂടിയതായി കേന്ദ്ര ആഭ്യന്തര മന്ത്രി അമിത് ഷാ പറഞ്ഞു. നാർക്കോട്ടിക്സ് കൺട്രോൾ ബ്യൂറോ സംഘത്തിന് കേന്ദ്ര മന്ത്രി അഭിനന്ദനം അറിയിച്ചു. ലഹരിമരുന്ന് സംഘത്തെ പൂർണ്ണമായും ഇല്ലാതാക്കാൻ സർക്കാർ ദൃഢനിശ്ചയമെടുത്തിട്ടുണ്ടെന്നും ആഭ്യന്തര മന്ത്രി സമൂഹമാധ്യമത്തിൽ കുറിച്ചു.

കുറച്ചുവെന്നും ഉപരോധങ്ങൾ മൂലം ഇറാന്റെ സമ്പദ്‌വ്യവസ്ഥ വഷളാകുകയാണെന്നും അമേരിക്കൻ പ്രസിഡന്റ് ഡോണൾഡ് ട്രംപ്.

TRUMP - IRAN

യുഎസ് നടപടികൾ ഇറാന്റെ സൈനിക ശേഷിയെ ഗണ്യമായി കുറച്ചുവെന്നും ഉപരോധങ്ങൾ മൂലം ഇറാന്റെ സമ്പദ്‌വ്യവസ്ഥ വഷളാകുകയാണെന്നും അമേരിക്കൻ പ്രസിഡന്റ് ഡോണൾഡ് ട്രംപ്.

കുറച്ചുവെന്നും ഉപരോധങ്ങൾ മൂലം ഇറാന്റെ സമ്പദ്‌വ്യവസ്ഥ വഷളാകുകയാണെന്നും അമേരിക്കൻ പ്രസിഡന്റ് ഡോണൾഡ് ട്രംപ്.

കുറച്ചുവെന്നും ഉപരോധങ്ങൾ മൂലം ഇറാന്റെ സമ്പദ്‌വ്യവസ്ഥ വഷളാകുകയാണെന്നും അമേരിക്കൻ പ്രസിഡന്റ് ഡോണൾഡ് ട്രംപ്.

കുറച്ചുവെന്നും ഉപരോധങ്ങൾ മൂലം ഇറാന്റെ സമ്പദ്‌വ്യവസ്ഥ വഷളാകുകയാണെന്നും അമേരിക്കൻ പ്രസിഡന്റ് ഡോണൾഡ് ട്രംപ്.

